

Бр: 03-137/2
Скопје: 17.08.2022

Врз основа на член 28 став (4) од Законот за заштита на конкуренцијата („Службен весник на Република Македонија,, бр. 145/10, 136/11, 41/14, 53/16 и 83/18) и член 5 став (1) од Законот за контрола на државната помош („Службен весник на Република Македонија,, бр. 145/10), а врз основа на Барањето на мислење добиено од Дирекцијата за технолошки индустриски развојни зони бр. 13-997/1 од 01.07.2022 година (Наш број 03-137/1 од 04.07.2022 година), Комисијата за заштита на конкуренцијата на седницата одржана на 17.08.2022 година го донесе следното

МИСЛЕЊЕ

Најавата за планиран втор инвестициски проект на Друштвото за производство КОНДЕВО ДОО Штип кој се однесува на инвестирање во материјални и нематеријални средства поврзано со проширување на капацитетите за производство на постојната фабрика во ТИРЗ Штип преку инсталирање на нови линии и машини кои се дел од новата фаза на инвестирање е во согласност со Законот за контрола на државната помош и Уредбата за условите и постапката за доделување на регионална помош („Службен весник на РМ“ бр. 109/13) под услов вкупниот интензитет на регионалната помош која Друштвото за производство КОНДЕВО ДОО Штип би ја добила од државата како индивидуална помош и /или преку шема на помош да не надминува 50% од оправданите инвестициски трошоци, со тоа што корисникот на помошта задолжително мора да учествува со најмалку 25% во финансирањето на проектот, согласно член 5 став 4 од Уредбата за утврдување на условите и постапката за доделување на регионална помош, а инвестицијата да се одржува најмалку 5 години по целосната реализација, согласно член 6 став 1 од истата Уредба.

Во Барањето на Мислење бр. 13-997/1 од 01.07.2022 година наведено е дека за потребите на инвестицискиот проект, компанијата до крајот на 2030 година планира да реализира инвестиција во висина од 33.500.000 евра. За потребите на проширувањето на производствениот капацитет, Друштвото за производство КОНДЕВО ДОО Штип планира да креира 95 нови работни места. Во Барањето на мислење исто така е наведено дека во пакетот на мерки за планирано доделување на регионална помош, дел од мерките ќе се доделуваат во согласност со Законот за ТИРЗ а дел како индивидуална помош во согласност со Законот за контрола на државната помош.

Комисијата за заштита на конкуренцијата со Решение бр 10-58 од 26.08.2015 го одобри доделувањето на планирана државна помош за регионален развој на КОНДЕВО ДОО Штип со седиште ТИРЗ, Штип во износ не помал од 30.000.000 евра. Оваа помош Комисијата за заштита на конкуренцијата ја квалификуваше како доделување на државна помош преку шема на помош предвидена во Законот за технолошки индустриски развојни зони („Службен весник на Република Македонија“ бр. 14/07, 103/08, 130/08, 139/09, 156/10 и 127/12) за чие доделување не е потребно дополнително одобрување од страна на Комисијата за заштита на конкуренцијата, со оглед на фактот дека со Одлука бр. 10-413/2 од 04.11.2008 година, Комисијата за заштита на конкуренцијата го одобри Законот за технолошки индустриски развојни зони како шема на помош за доделување на државна помош на корисниците на технолошко индустриските развојни зони основани од Владата на Република Македонија како и доделување на регионална индивидуална помош согласно член 4 став (1) точка 11 од Законот за контрола на државната помош („Службен весник на Република Македонија,, бр. 145/10), при што одлучи дека доделувањето на истата е дозволено.

Во Барањето на мислење бр. 13-997/1 од 01.07.2022 година е наведено дека Друштвото за производство на КОНДЕВО ДОО Штип до сега има реализирано еден инвестициски проект во ТИРЗ Штип во период од 2015-2020 година со вкупни оправдани инвестициски трошоци од 30.615.911 евра.

Во врска со најавата за реализација на вториот инвестициски проект Друштвото за производство КОНДЕВО ДОО Штип ТИРЗ Штип, до крајот на 2030 година планира да реализира инвестиција во висина од 33.500.000 евра, за проширување на производствениот капацитет и да креира 95 нови работни места, давателот на државната помош е должен да поднесе известување за планирано доделување на индивидуална државна помош, согласно член 13 од Законот за контрола на државната помош и Уредбата за начинот и постапката за поднесување на известување за доделување на државна помош, како и постапката за вршење надзор на постојаната државна помош („Службен весник на Република Македонија“ бр. 142/11),

како и на Образец I од Уредбата за условите и постапката за доделување на регионална помош.

Комисијата за заштита на конкуренцијата укажува да се внимава на членот 9 од Уредбата за условите и постапката за доделување на регионална помош за поимот на голем инвестициски проект.

КОМИСИЈА ЗА ЗАШТИТА НА КОНКУРЕНЦИЈАТА

ПРЕТСЕДАТЕЛ

Проф. Д-р Владимир Наумовски

